
PART I 


Section iï 


सत्यमेव जयते 


C 


ಕೇರಳ ಸರಕಾರ 


ಕಾನೂನು ( ಶಾಸನ ರಚನೆ - ಜಿ ) ಇಲಾಖೆ 


ಅಧಿಸೂಚನೆ 


ನಂಬ್ರ 4993 / ಲೆಗ್ , ಜಿ 2 / 2019 ಕಾನೂನು . 


ತಿರುವನಂತಪುರಂ , 


2019 ಮಾರ್ಚ್ 6 , 

1194 ಕುಂಭ 22 / 
1940 ಫಾಲ್ಗುಣ 15 . 


2019 ಮಾರ್ಚ್ 6 ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ 
ಈ ಕೆಳಗಿನ ಆಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ . 


ರಾಜ್ಯಪಾಲರ ಆಜ್ಞಾಪ್ರಕಾರ , 


ಬಿ . ಜಿ . ಹಂದ್ರನಾಥ್ , 
ಕಾನೂನು ಕಾರ್ಯದರ್ಶಿ . 


G 71 / 2019 / GPC . 

2019 ರ 22 ನೇ ನಂಬ್ರ ಅಧ್ಯಾದೇಶ 
2019 ರ ವಿಶ್ವವಿದ್ಯಾಲಯ ಕಾನೂನುಗಳ ( ತಿದ್ದುಪಡಿ ) ( ನೇ ನಬ ) ಅಧ್ಯಾದೇಶ 


ಭಾರತ ಗಣರಾಜ್ಯದ ಎಪ್ಪತ್ತನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ ಪ್ರಖ್ಯಾಪಿಸಲ್ಪಟ್ಟಿತು . 


2013 ರ ತುಂಜತ್ ಎಳುತ್ತಚ್ಚನ್ ಮಲಯಾಳ ವಿಶ್ವವಿದ್ಯಾಲಯ ಅಧಿನಿಯಮ 
ಹಾಗೂ 2015 ರ ಎ . ಪಿ . ಜೆ ಅಬ್ದುಲ್ ಕಲಾಂ ತಾಂತ್ರಿಕ ವಿಜ್ಞಾನ 
ವಿಶ್ವವಿದ್ಯಾಲಯ ಅಧಿನಿಯಮವನ್ನು ತಿದ್ದುಪಡಿ ಮಾಡುವುದಕ್ಕಿರುವ 


ಒಂದು 
ಅಧ್ಯಾದೇಶ 


ಪೀಠಿಕೆ -2013 ರ ತುಂಜತ್ ಎಳುತ್ತಚ್ಚನ್ ಮಲಯಾಳ ವಿಶ್ವವಿದ್ಯಾಲಯ 
ಅಧಿನಿಯಮ ( 2013 ರ 24 ) ಹಾಗೂ 2015 ರ ಎ . ಪಿ . ಜೆ ಅಬ್ದುಲ್ ಕಲಾಂ ತಾಂತ್ರಿಕ 
ವಿಜ್ಞಾನ ವಿಶ್ವವಿದ್ಯಾಲಯ ಅಧಿನಿಯಮ ( 2015 ರ 17 ) ವನ್ನು ಈ ಕೆಳಗಿನ 
ಉದ್ದೇಶಗಳಿಗಾಗಿ ತಿದ್ದುಪಡಿಮಾಡುವುದು ಯುಕ್ತವಾಗಿರುವುದರಿಂದಲೂ ; 


ಹಾಗೂ ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದಲೂ ಹಾಗೂ 
ತಾನು ತುರ್ತು ಕ್ರಮ ಕೈಗೊಳ್ಳಲು ಅಗತ್ಯವಾದ ಸನ್ನಿವೇಶಗಳು ಅಸ್ತಿತ್ವದಲ್ಲಿವೆಯೆಂದು ಕೇರಳ 
ರಾಜ್ಯಪಾಲರಿಗೆ ಮನವರಿಕೆಯಾಗಿರುವುದರಿಂದಲೂ , 


ಈಗ , ಆದುದರಿಂದ , ಭಾರತ ಸಂವಿಧಾನದ 213 ನೇ ಅನುಚ್ಛೇದದ ( 1 ) ನೇ ಖಂಡದ 
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ , ಕೇರಳ ರಾಜ್ಯಪಾಲರು ಈ ಕೆಳಗಿನ 
ಅಧ್ಯಾದೇಶವನ್ನು ಪ್ರಖ್ಯಾಪಿಸಲು ಇಚ್ಛಿಸುತ್ತಾರೆ : 

ಸಂಕ್ಷಿಪ್ತ ನಾಮ ಮತ್ತು ಪ್ರಾರಂಭ- ( 1 ) ಈ ಅಧ್ಯಾದೇಶವನ್ನು 2019 ರ , 
ವಿಶ್ವವಿದ್ಯಾಲಯ ಕಾನೂನುಗಳ ( ತಿದ್ದುಪಡಿ ) ( 2 ನೇ ನಂಬ ) ಅಧ್ಯಾದೇಶವೆಂದು ಕರೆಯಬಹುದು . 

( 2 ) ಇದು ಒಮ್ಮೆಲೆ ಜಾರಿಗೆ ಬರತಕ್ಕದ್ದು . 


1 . 

2 . 


3 . 


2013 ರ 24 ನೇ ಅಧಿನಿಯಮ ಹಾಗೂ 2015 ರ 17 ನೇ ಅಧಿನಿಯಮವನ್ನು 
ತಾತ್ಕಾಲಿಕವಾಗಿ ತಿದ್ದುಪಡಿಮಾಡತಕ್ಕದ್ದು . ಈ ಅಧ್ಯಾದೇಶವು ಜಾರಿಯಲ್ಲಿರುವ ಕಾಲದಲ್ಲಿ , 
2013 ರ ತುಂಜತ್ ಎಳುತ್ತಚ್ಚನ್ ಮಲಯಾಳ ವಿಶ್ವವಿದ್ಯಾಲಯ ಅಧಿನಿಯಮ ( 2013 ರ 24 ) 
ಹಾಗೂ 2015 ರ ಎ . ಪಿ . ಜೆ ಅಬ್ದುಲ್ ಕಲಾಂ ತಾಂತ್ರಿಕ ವಿಜ್ಞಾನ ವಿಶ್ವವಿದ್ಯಾಲಯ 
ಅಧಿನಿಯಮ ( 2015 ರ 17 ) ಕ್ಕೆ , 3 ಹಾಗೂ 4 ನೇ ವಿಭಾಗಗಳಲ್ಲಿ ನಿರ್ದಿಷ್ಟಪಡಿಸಿದ 
ತಿದ್ದುಪಡಿಗಳಿಗೊಳಪಟ್ಟು ಜಾರಿಯಲ್ಲಿರುತ್ತದೆ . 

2013 ರ 24 ನೇ ಅಧಿನಿಯಮದ ತಿದ್ದುಪಡಿ . - 2013 ರ ತುಂಜತ್ ಎಳುತ್ತಚ್ಚನ್ 
ಮಲಯಾಳ ವಿಶ್ವವಿದ್ಯಾಲಯ ಅಧಿನಿಯಮ ( 2013 ರ 24 ) ದಲ್ಲಿ 

( ಎ ) 32 ನೇ ವಿಭಾಗದಲ್ಲಿ , ( 6 ) ನೇ ಉಪ - ವಿಭಾಗದ ಜಾಗದಲ್ಲಿ , ಈ ಕೆಳಗಿನ 
ಉಪ - ವಿಭಾಗಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು , ಅದೇನೆಂದರೆ : 
( 6 ) ರಿಜಿಸ್ಟ್ರಾರ್‌ರನ್ನು 

ರಿಜಿಸ್ಟ್ರಾರ್‌ರನ್ನು ಅವರು ಅಧಿಕಾರವನ್ನು ವಹಿಸಿಕೊಳ್ಳುವ ದಿನಾಂಕದಿಂದ 
ನಾಲ್ಕು ವರ್ಷಗಳ ಕಾಲಾವಧಿವರೆಗೆ ಅಥವಾ ಅವರಿಗೆ ಐವತ್ತಾರು ವರ್ಷ ಪೂರ್ತಿಗೊಳ್ಳುವ 
ವರೆಗೆ , ಯಾವುದು ಮೊದಲೋ ಅಲ್ಲಿಯ ವರೆಗೆ , ನಿಯಮಿಸತಕ್ಕದ್ದು ಹಾಗೂ 
ಗೊತ್ತುಪಡಿಸಬಹುದಾದಂತಹ ವೇತನ ಪಡೆಯಲು ಹಾಗೂ ಇತರ ಸೇವಾ ನಿಬಂಧನೆಗಳಿಗೆ 
ಅವರು ಅರ್ಹರಾಗಿರತಕ್ಕದ್ದು . 

( 7 ) ರಿಜಿಸ್ಟಾರ್ ಆಗಿ ನಿಯಮಿಸಲ್ಪಟ್ಟ ಒಂದು ವ್ಯಕ್ತಿಯು ( 6 ) ನೇ ಉಪ 
ವಿಭಾಗದ ಉಪಬಂಧಗಳಿಗೊಳ್ಳಪಟ್ಟು ಮತ್ತೊಂದು ಅವಧಿಗೆ ಮರುನೇಮಕಾತಿಗೆ ಅರ್ಹತೆ 
ಹೊಂದಿರತಕ್ಕದ್ದು . ” . 

( ಬಿ ) 33 ನೇ ವಿಭಾಗದಲ್ಲಿ , ( 5 ) ನೇ ಉಪ - ವಿಭಾಗದ ಜಾಗದಲ್ಲಿ , ಈ ಕೆಳಗಿನ 
ಉಪ - ವಿಭಾಗಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು , ಅದೇನೆಂದರೆ : 

( 5 ) ಪರೀಕ್ಷೆಗಳ ನಿಯಂತ್ರಕನನ್ನು ಅವರು ಅಧಿಕಾರವನ್ನು ವಹಿಸಿಕೊಳ್ಳುವ 
ದಿನಾಂಕದಿಂದ ನಾಲ್ಕು ವರ್ಷಗಳ ಕಾಲಾವಧಿವರೆಗೆ ಅಥವಾ ಅವರಿಗೆ ಐವತ್ತಾರು ವರ್ಷಗಳು 
ಪೂರ್ತಿಗೊಳ್ಳುವ ವರೆಗೆ , ಯಾವುದು ಮೊದಲೋ ಅಲ್ಲಿಯ ವರೆಗೆ , ನಿಯಮಿಸತಕ್ಕದ್ದು ಹಾಗೂ 
ಗೊತ್ತುಪಡಿಸಬಹುದಾದಂತಹ ವೇತನ ಪಡೆಯಲು ಹಾಗೂ ಇತರ ಸೇವಾ ನಿಬಂಧನೆಗಳಿಗೆ 
ಅವರು ಅರ್ಹರಾಗಿರತಕ್ಕದ್ದು . 

( 6 ) ಪರೀಕ್ಷೆಗಳ ನಿಯಂತ್ರಕರಾಗಿ ನಿಯಮಿಸಲ್ಪಟ್ಟ ಒಂದು ವ್ಯಕ್ತಿಯು ( 6 ) ನೇ 
ಉಪ - ವಿಭಾಗದ ಉಪಬಂಧಗಳಿಗೊಳಪಟ್ಟು ಮತ್ತೊಂದು ಅವಧಿಗೆ ಮರುನೇಮಕಾತಿಗೆ ಅರ್ಹತೆ 
ಹೊಂದಿರತಕ್ಕದ್ದು . ” ; 

( ಸಿ ) 34 ನೇ ವಿಭಾಗದಲ್ಲಿ , ( 1 ) ನೇ ಉಪ - ವಿಭಾಗದ ಜಾಗದಲ್ಲಿ , ಈ ಕೆಳಗಿನ 
ಉಪ - ವಿಭಾಗಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು , ಅದೇನೆಂದರೆ : 

( 1 ) ಹಣಕಾಸು ಅಧಿಕಾರಿಯು ವಿಶ್ವವಿದ್ಯಾಲಯದ ಒಂದು ಪೂರ್ಣಕಾಲೀನ 
ಅಧಿಕಾರಿಯಾಗಿರತಕ್ಕದ್ದು ಹಾಗೂ ಅವರು ಅಧಿಕಾರವನ್ನು ವಹಿಸಿಕೊಳ್ಳುವ ದಿನಾಂಕದಿಂದ ನಾಲ್ಕು 
ವರ್ಷಗಳ ಕಾಲಾವಧಿವರೆಗೆ ಅಥವಾ ಅವರಿಗೆ ಐವತ್ತಾರು ವರ್ಷಗಳು ಪೂರ್ತಿಗೊಳ್ಳುವ ವರೆಗೆ , 
ಯಾವುದು ಮೊದಲೋ ಅಲ್ಲಿಯ ವರೆಗೆ , ಗೊತ್ತುಪಡಿಸಬಹುದಾದಂತಹ ಷರತ್ತುಗಳ ಮತ್ತು 
ನಿಬಂಧನೆಗಳ ಪ್ರಕಾರ ನಿಯಮಿಸತಕ್ಕದ್ದು . 

( 1 ) ಹಣಕಾಸು ಅಧಿಕಾರಿಯಾಗಿ ನಿಯಮಿಸಲ್ಪಟ್ಟ ವ್ಯಕ್ತಿಯು ( 1 ) ನೇ 
ಉಪ - ವಿಭಾಗದ ಉಪಬಂಧಗಳಿಗೊಳಪಟ್ಟು ಮತ್ತೊಂದು ಅವಧಿಗೆ ಮರುನೇಮಕಾತಿಗೆ ಅರ್ಹತೆ 
ಹೊಂದಿರತಕ್ಕದ್ದು . ” . 

2015 ರ 17 ನೇ ಅಧಿನಿಯಮದ ತಿದ್ದುಪಡಿ . - 2015 ರ ಎ . ಪಿ . ಜೆ ಅಬ್ದುಲ್ 
ಕಲಾಂ ತಾಂತ್ರಿಕ ವಿಜ್ಞಾನ ವಿಶ್ವವಿದ್ಯಾಲಯ ಅಧಿನಿಯಮ ( 2015 ರ 17 ) ದಲ್ಲಿ 

16 ನೇ ವಿಭಾಗದಲ್ಲಿ , ( 3 ) ನೇ ಉಪವಿಭಾಗದ ಜಾಗದಲ್ಲಿ , ಈ ಕೆಳಗಿನ 
ಉಪ - ವಿಭಾಗಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು , ಅದೇನೆಂದರೆ : 

“ ( 3 ) ರಿಜಿಸ್ಟ್ರಾರ್‌ರನ್ನು ಅವರ ಅಧಿಕಾರವನ್ನು ವಹಿಸಿಕೊಳ್ಳುವ ದಿನಾಂಕದಿಂದ 
ನಾಲ್ಕು ವರ್ಷಗಳ ಕಾಲಾವಧಿವರೆಗೆ ಅಥವಾ ಅವರಿಗೆ ಐವತ್ತಾರು ವರ್ಷ ಪೂರ್ತಿಗೊಳ್ಳುವ 
ವರೆಗೆ , ಯಾವುದು ಮೊದಲೋ ಅಲ್ಲಿಯ ವರೆಗೆ , ನಿಯಮಿಸತಕ್ಕದ್ದು . ರಿಜಿಸ್ಟಾರ್ ಆಗಿ 
ಆಯ್ಕೆಗೊಳ್ಳಲು ಅಗತ್ಯವಾದ ಅರ್ಹತೆಗಳು ಹಾಗೂ ವ್ಯವಹಾರ ಜ್ಞಾನವು ಸರಕಾರವು 
ಅಂಗೀಕರಿಸಿದ ಪ್ರಕಾರವಾಗಿರತಕ್ಕದ್ದು . 

( 3 ಎ ) ರಿಜಿಸ್ಟಾರ್ ಆಗಿ ನಿಯಮಿಸಲ್ಪಟ್ಟ ಒಂದು ವ್ಯಕ್ತಿಗೆ ( 3 ) ನೇ 
ಉಪ - ವಿಭಾಗದ ಉಪಬಂಧಗಳಿಗೊಳಪಟ್ಟು ಮತ್ತೊಂದು ಅವಧಿಗೆ ಮರುನೇಮಕಾತಿಗೆ ಅರ್ಹತೆ 
ಇರುವುದಾಗಿದೆ . ” 


4 . 

( ಬಿ ) 17 ನೇ ವಿಭಾಗದಲ್ಲಿ , 

( i ) ( 1 ) ನೇ ಉಪ - ವಿಭಾಗದ ಮೂರನೇ ವಾಕ್ಯದ ಜಾಗದಲ್ಲಿ , ಈ ಕೆಳಗಿನ 
ವಾಕ್ಯವನ್ನು ಬದಲಿಯಾಗಿ ಸೇರಿಸತಕ್ಕದ್ದು , ಅದೇನೆಂದರೆ : 

' ಹಣಕಾಸು ಅಧಿಕಾರಿಯನ್ನು ಅವರು ಅಧಿಕಾರವನ್ನು ವಹಿಸಿಕೊಳ್ಳುವ 
ದಿನಾಂಕದಿಂದ ನಾಲ್ಕು ವರ್ಷಗಳ ಕಾಲಾವಧಿವರೆಗೆ ಅಥವಾ ಅವರಿಗೆ ಐವತ್ತಾರು ವರ್ಷಗಳು 
ಪೂರ್ತಿಗೊಳ್ಳುವ ವರೆಗೆ , ಯಾವುದು ಮೊದಲೋ ಅಲ್ಲಿಯ ವರೆಗೆ , ನಿಯಮಿಸತಕ್ಕದ್ದು , ” ; 

( ii ) ( 1 ) ನೇ ಉಪ - ವಿಭಾಗದ ನಂತರ , ಈ ಕೆಳಗಿನ ಉಪ - ವಿಭಾಗವನ್ನು 
ಸೇರಿಸತಕ್ಕದ್ದು , ಅದೇನೆಂದರೆ : 

( 1 ಎ ) ಹಣಕಾಸು ಅಧಿಕಾರಿಯಾಗಿ ನಿಯಮಿಸಲ್ಪಟ್ಟ ವ್ಯಕ್ತಿಗೆ ( 1 ) ನೇ 
ಉಪ - ವಿಭಾಗದ ಉಪಬಂಧಗಳಿಗೊಳಪಟ್ಟು ಮತ್ತೊಂದು ಅವಧಿಗೆ ಮರುನೇಮಕಾತಿಗೆ ಅರ್ಹತೆ 
ಇರುವುದಾಗಿದೆ . ' ' , 

( ಸಿ ) 18 ನೇ ವಿಭಾಗದಲ್ಲಿ , ( 2 ) ನೇ ಉಪ - ವಿಭಾಗದ ಜಾಗದಲ್ಲಿ , ಈ ಕೆಳಗಿನ 
ಉಪ - ವಿಭಾಗಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು , ಅದೇನೆಂದರೆ : 

( 2 ) ಪರೀಕ್ಷೆಗಳ ನಿಯಂತ್ರಕನನ್ನು ಅವರು ಅಧಿಕಾರವನ್ನು ವಹಿಸಿಕೊಳ್ಳುವ 
ದಿನಾಂಕದಿಂದ ನಾಲ್ಕು ವರ್ಷಗಳ ಕಾಲಾವಧಿವರೆಗೆ ಅಥವಾ ಅವರಿಗೆ ಐವತ್ತಾರು ವರ್ಷಗಳು 
ಪೂರ್ತಿಗೊಳ್ಳುವ ವರೆಗೆ , ಯಾವುದು ಮೊದಲೋ ಅಲ್ಲಿಯ ವರೆಗೆ ನಿಯಮಿಸತಕ್ಕದ್ದು . ಪರೀಕ್ಷೆಗಳ 
ನಿಯಂತ್ರಕನಾಗಿ ಆಯ್ಕೆಗೊಳ್ಳಲು ಅಗತ್ಯವಾದ ಅರ್ಹತೆಗಳು ಹಾಗೂ ವ್ಯವಹಾರಜ್ಞಾನವು 
ಸರಕಾರವು ಅಂಗೀಕರಿಸಿದ ಪ್ರಕಾರವಾಗಿರತಕ್ಕದ್ದು . 

( 2 ಎ ) ಪರೀಕ್ಷೆಗಳ ನಿಯಂತ್ರಕನಾಗಿ ನಿಯಮಿಸಲ್ಪಟ್ಟ ವ್ಯಕ್ತಿಗೆ ( 2 ) ನೇ 
ಉಪ - ವಿಭಾಗದ ಉಪಬಂಧಗಳಿಗೊಳಪಟ್ಟು ಮತ್ತೊಂದು ಅವಧಿಗೆ ಮರುನೇಮಕಾತಿಗೆ ಅರ್ಹತೆ 
ಇರುವುದಾಗಿದೆ . ” 

5. ಅಸ್ತಿತ್ವದಲ್ಲಿರುವ ರಿಜಿಸ್ಟಾರ್‌ಗಳ , ಪರೀಕ್ಷೆಗಳ ನಿಯಂತ್ರಕರ ಹಾಗೂ ಹಣಕಾಸು 
ಅಧಿಕಾರಿಗಳಿಗೆ ಸಂಬಂಧಿಸಿದ ವಿಶೇಷ ಉಪಬಂಧಗಳು -2013 ರ ತುಂಜತ್ ಎಳುತ್ತಚ್ಚನ್ 
ಮಲಯಾಳ ವಿಶ್ವವಿದ್ಯಾಲಯ ಅಧಿನಿಯಮ ( 2013 ರ 24 ) ಹಾಗೂ 2015 ರ ಎ . ಪಿ . ಜೆ 
ಅಬ್ದುಲ್ ಕಲಾಂ ತಾಂತ್ರಿಕ ವಿಜ್ಞಾನ ವಿಶ್ವವಿದ್ಯಾಲಯ ಅಧಿನಿಯಮ ( 2015 ರ 17 ) ದಲ್ಲಿ 
ಅಥವಾ ಅದರಡಿಯಲ್ಲಿ ಮಾಡಿದ ಶಾಸನಗಳಲ್ಲಿ , ಓರ್ಡಿನನ್ಸ್‌ಗಳಲ್ಲಿ , ರೆಗ್ಯುಲೇಶನ್‌ಗಳಲ್ಲಿ , 

ಆದೇಶಗಳಲ್ಲಿ ಅಥವಾ ನಿಯಮಗಳಲ್ಲಿ ಏನೇ ಒಳಗೊಂಡಿದ್ದರೂ , ಮೇಲೆ ಹೇಳಿದ 
ಅಧಿನಿಯಮಗಳ ಪ್ರಕಾರ ನಿಯಮಿಸಲಾದ ವಿಶ್ವವಿದ್ಯಾಲಯಗಳಲ್ಲಿನ ಅಸ್ತಿತ್ವದಲ್ಲಿರುವ 
ರಿಜಿಸ್ಟ್ರಾರ್ 

‌ಗಳು ಅಥವಾ ಪರೀಕ್ಷೆಗಳ ನಿಯಂತ್ರಕರು ಅಥವಾ ಹಣಕಾಸು ಅಧಿಕಾರಿಗಳು , 
ಸಂದರ್ಭಾನುಸಾರ , ತಮ್ಮ ಕಛೇರಿಗೆ ಸಂಬಂಧಿಸಿ ನಾಲ್ಕು ವರ್ಷಗಳ ಅವಧಿಯನ್ನು ಅಥವಾ 
ಐವತ್ತಾರು ವರ್ಷಗಳನ್ನು , ಯಾವುದು ಮೊದಲೋ ಅಲ್ಲಿಯ ವರೆಗೆ , ಪೂರ್ತಿಗೊಳಿಸಿದ್ದಲ್ಲಿ , ಈ 
ಆಧ್ಯಾದೇಶದ ಪ್ರಾರಂಭ ದಿನಾಂಕದಂದು ಮತ್ತು ದಿನಾಂಕದಿಂದ ತಮ್ಮ ಕಛೇರಿಯನ್ನು ತೆರವು 
ಮಾಡಿದ್ದಾರೆಂದು ಭಾವಿಸತಕ್ಕದ್ದು . ತಮ್ಮ ಕಛೇರಿಗೆ ಸಂಬಂಧಿಸಿ ನಾಲ್ಕು ವರ್ಷಗಳ ಅವಧಿಯನ್ನು 
ಪೂರ್ತಿಗೊಳಿಸದ ಅಥವಾ ಐವತ್ತಾರು ವರ್ಷಗಳನ್ನು ಪೂರ್ತಿಗೊಳಿಸದ ರಿಜಿಸ್ಟಾರ್‌ಗಳು ಅಥವಾ 
ಪರೀಕ್ಷೆಗಳ ನಿಯಂತ್ರಕರು ಅಥವಾ ಹಣಕಾಸು ಅಧಿಕಾರಿಗಳ ವಿಷಯದಲ್ಲಿ , ಅವರು ನಾಲ್ಕು 
ವರ್ಷಗಳ ಅವಧಿಯ ವರೆಗೆ ಅಥವಾ ಐವತ್ತಾರು ವರ್ಷಗಳ ವರೆಗೆ , ಯಾವುದು ಮೊದಲೋ 
ಅಲ್ಲಿಯ ವರೆಗೆ , ಹುದ್ದೆಯಲ್ಲಿ ಮುಂದುವರಿಯತಕ್ಕದ್ದು . ಇತರ ಇಲಾಖೆಗಳಿಂದ ನೇಮಕಗೊಂಡ 
ಹಾಗೂ ಕಛೇರಿಗೆ ಸಂಬಂಧಿಸಿ ನಾಲ್ಕುವರ್ಷಗಳ ಅವಧಿಯನ್ನು ಪೂರ್ತಿಗೊಳಿಸಿದ ಅಥವಾ 
ಐವತ್ತಾರು ವರ್ಷಗಳನ್ನು ಪೂರ್ತಿಗೊಳಿಸಿದ ಮತ್ತು ಈ ಅಧ್ಯಾದೇಶದ ಉಪಬಂಧಗಳ 
ಕಾರಣದಿಂದ ತಮ್ಮ ಕಛೇರಿಯನ್ನು ತೆರವುಮಾಡಿರುವಂತಹ ರಿಜಿಸ್ಟಾರ್‌ಗಳ ಆಥವಾ ಪರೀಕ್ಷೆಗಳ 
ನಿಯಂತ್ರಕರ ಅಥವಾ ಹಣಕಾಸು ಅಧಿಕಾರಿಗಳ ವಿಷಯದಲ್ಲಿ , ಅವರ ಮಾತೃ ಇಲಾಖೆಗಳಲ್ಲಿ 
ಅನ್ವಯಿಸುವ ಸೇವಾ ನಿಬಂಧನೆಗಳಿಗೆ ಸಂಬಂಧಿಸಿದ ಕಾನೂನನ್ನು ಅನ್ವಯ ಮಾಡತಕ್ಕದ್ದು . 


ಪಿ . ಸದಾಶಿವ , 


ರಾಜ್ಯಪಾಲರು . 

